

సంపాదకీయం

బుధవారం 18-06-2025

టర్కీ కాసోకి.....మోడీ దెబ్బ

భారత ప్రధాని నరేంద్ర మోదీ కేవలం 10 లక్షల్లోపు జనాభా ఉన్న చిన్న ద్వీప దేశమైన సైప్రస్‌లో పర్యటిస్తున్నారు. తద్వారా టర్కీకి గట్టి సందేశం పంపించారు. టర్కీ, సైప్రస్ మధ్య దశాబ్దాలుగా వైరం ఉండగా.. సైప్రస్‌కు అండగా నిలవడం వ్యూహాత్మకంగా, ఆర్థికంగా భారత్‌కు ప్రయోజనకరం. మధ్యదరా సముద్రంలో మన ప్రాబల్యాన్ని పెంచుకోవడానికి.. యూరోపియన్ యూనియన్‌తో సంబంధాలను బలోపేతం చేసుకోవడానికి సైప్రస్‌తో స్నేహం ఉపయోగపడుతుంది. ఇది భారతదేశానికి ఒక ముఖ్యమైన భాగస్వామిగా మారుతుంది. భారత ప్రధాని నరేంద్ర మోదీ సైప్రస్ అనే ఓ చిన్న దేశంలో పర్యటిస్తున్నారు. ఇందుకు సంబంధించిన వీడియోను మోదీ ఎక్స్ డ్యారా ప్రజలతో పంచుకున్నారు. మధ్యదరా సముద్రంలో చిన్న ద్వీప దేశమైన సైప్రస్ గురించి మనలో చాలా మందికి తెలియదు. ఆ మాటకొస్తే మన దేశాధినేతలు కూడా సైప్రస్‌కు అంతగా ప్రాధాన్యం ఇవ్వలేదు. కానీ ప్రపంచ శక్తిగా ఎదిగే క్రమంలో భారత్.. తనతో కలిసి వచ్చే ప్రతి దేశాన్ని కలుపుకొని పోతోంది. అయితే సైప్రస్‌తో దోస్తీ మాత్రం అంతకు మించిన కొత్త సమీకరణాలకు తెరతీయనుంది. ఎందుకంటే తుర్కీయే గుర్తుంది కదా, అదేనండీ టర్కీ. గతంలో టర్కీని భారీ భూకంపం వణికించినప్పుడు ‘అవరేషన్ దోస్తై’తో భారత్ అండగా నిలిచింది. కానీ ఆవరేషన్ సింధూర్ సమయంలో టర్కీ పాకిస్థాన్‌కు మద్దతు ప్రకటించడంతోపాటు.. మనపై దాడులకు డ్రోన్లను సైతం ఇస్తామాబాదీకు అందించింది. ఇప్పుడు టర్కీకి ఓ బలమైన సందేశం ఇవ్వడం కోసం ప్రధాని మోదీ సైప్రస్‌లో పర్యటిస్తున్నారు. సైప్రస్ పర్యటనకు వెళ్తే.. టర్కీకి మెసేజ్ ఎలా ఇస్తారని అనుకుంటున్నారా..? అక్కడికే వస్తున్నాం.. టర్కీ, సైప్రస్ రెండింటి మధ్య వైరం ఉంది. 1974లో సైప్రస్ మీద దాడి చేసిన టర్కీ.. ఆ దేశంలో మూడో వంతు భూభాగాన్ని ఆక్రమించుకుంది. అదిగో అప్పటి నుంచి టర్కీ అంటే సైప్రస్‌కు ఏమాత్రం గిట్టదు. అలాంటి సైప్రస్‌కు ప్రధాని మోదీ వెళ్లడం, అది కూడా ఆవరేషన్ సింధూర్ తర్వాత చేపట్టిన తొలి విదేశీ పర్యటన ఇదే కావడం అంటే.. నా శత్రువుతో సువ్వు చెలిమి చేస్తే.. నీ శత్రువుతో నేను దోస్తీ చేస్తానని టర్కీకి బలంగా సంతకాలు ఇచ్చినట్టే కదా. టర్కీ గనుక తన జోలికొస్తే.. భారత్ తనకు అండగా ఉంటుందనే భరోసా సైప్రస్‌కు దక్కినట్టే.ప్రపంచంలో నాలుగో అతిపెద్ద ఆర్థిక శక్తిగా, అత్యంత శక్తివంతమైన సైనిక శక్తుల్లో ఒకటిగా ఎదుగుతోన్న భారత్‌తో స్నేహం అనేది సైప్రస్‌కు కొండంత అండ అని ప్రత్యేకంగా చెప్పనక్కర్లేదు. భారత్‌తో మరింత సంబంధాలను మరింత బలోపేతం చేసుకునే ఉద్దేశంతో ఉన్న సైప్రస్.. ప్రధాని మోదీని తమ దేశ అత్యున్నత పౌర పురస్కారమైన ‘ది గ్రాండ్ క్రాస్ ఆఫ్ ది ఆర్డర్ ఆఫ్ మెరిట్‌యోన్ ఎఎం’తో సత్కరించి గౌరవించింది. సైప్రస్‌కు మన మద్దతు దొరుకుతుంది. టర్కీ మీద కోపంతో ఆ దేశానికి మద్దతు ఇవ్వడం వల్ల మనకు వచ్చే లాభం ఏంటి అనుకుంటున్నారా? వ్యూహాత్మకంగా, దౌత్యపరంగా, భౌగోళిక రాజకీయ పరంగానే కాకుండా ఆర్థికంగానూ సైప్రస్‌తో దోస్తీ భారత్‌కు ప్రయోజనకరం కానుంది. టర్కీ సిరియా‌లకు దగ్గరగా ఉండే సైప్రస్ భౌగోళికంగా ఆసియాలో ఉన్నట్టుగా ఉంటుంది. కానీ ఆ దేశానికి యూరోపియన్ యూనియన్ (ఈయూ)లో సభ్యత్వం ఉంది. పశ్చిమ దేశాలతో దానికి మంచి సంబంధాలే ఉన్నాయి. అంతే కాదు 2026లో ఈయూ అధ్యక్ష పదవిని చేపట్టునుంది. అంటే యూరోపియన్ దేశాలతో మన సంబంధాలను మరింత బలోపేతం చేసుకోవడానికి, మన ప్రయోజనాలను కాపాడుకోవడానికి సైప్రస్ ఉపయోగపడనుంది. ఈయూతో స్నేహా వాణిజ్య ఒప్పందం కుదుర్చుకోవడానికి కూడా ఈ ద్వీప దేశం మనకు ఉపయోగపడుతుంది. పాకిస్థాన్ సరిహద్దు ఉగ్రవాదం, కశ్మీర్ అంశంతోపాటు.. ఐక్యరాజ్య సమితిలోని భద్రతా మండలిలో భారత్‌కు శాశ్వత సభ్యత్వం కల్పించాలనే డిమాండ్ విషయంలో సైప్రస్ ఇండియాకు మద్దతునిస్తోంది. ఇటీవల పహలామ్ ఉగ్రదాడిని సైతం సైప్రస్ ఖండించింది. పాకిస్థాన్ ఉగ్రవాదాన్ని ఈయూలో లేవనెత్తుతామని ప్రకటించింది. సైప్రస్‌తో స్నేహం చేయడం వల్ల మధ్యదరా సముద్రంలోని కీలక ప్రాంతంలో మన ప్రాబల్యాన్ని పెంచుకోవచ్చు. సైప్రస్‌లో ఆర్థిక సేవల రంగం చాలా అభివృద్ధి చెందింది. వన్ను విధానాలు అనుకూలంగా ఉంటాయి. షిప్పింగ్ పరిశ్రమ కూడా అభివృద్ధి చెందింది. దీంతో భారత కంపెనీలు యూరప్ మార్కెట్‌లోకి ప్రవేశించడానికి ఇది అనువైన చోటు అని చెబొచ్చు. భారతదేశ వ్యాపారాలకు ఈయూలో గేట్ వేగా సైప్రస్ మారుతుంది. సైప్రస్‌లోని అతిపెద్ద బ్యాంకులలో ఒకటైన యూరో బ్యాంక్, ముంబైలో ఆఫీసును ప్రారంభిస్తామని ప్రకటించింది. భారతదేశంలో విదేశీ ప్రత్యక్ష పెట్టుబడులు పెట్టే విషయంలో సైప్రస్ కీలక పాత్ర పోషించనుంది. రెండు దేశాల మధ్య డబుల్ టాక్సేషన్ అవాయిడెన్స్ అగ్రిమెంట్ ఉంది. తూర్పు మధ్యదరా ప్రాంతంలోని నిక్షేపాల నుంచి సహజ వాయువును వెలికి తీయడంలో సైప్రస్ ముఖ్య పాత్ర పోషిస్తోంది. టర్కీ తవ్వకాల కారణంగా ఈ ప్రాంతంలో ఉద్రిక్తతలు నెలకొన్నాయి. భవిష్యత్తులో భారత్, సైప్రస్ మధ్య ఎనర్జీ సెక్టార్‌లో భాగస్వామ్యానికి అవకాశం ఉంది. మన సహజవాయువు అవసరాలను తీర్చడానికి సైప్రస్ ఉపయోగపడే అవకాశం ఉంది. భారత్- పశ్చిమాసియా- యూరప్ ఎకానమిక్ కారిడార్‌లో సైప్రస్ కీలకమైన భాగం అయ్యే అవకాశం ఉంది. టర్కీ విస్తరణ వాదాన్ని అడ్డుకోవడానికి భారత్ సైప్రస్‌కు ఉపయోగపడితే.. సైప్రస్ ద్వారా మధ్యదరా సముద్ర ప్రాంతంలో భారత్ ప్రాబల్యం పెరుగుతుంది. సైప్రస్‌లోని కొంత భూభాగాన్ని టర్కీ ఆక్రమించిన తర్వాత.. ఉద్రిక్తతలను నివారించడానికి ఐక్యరాజ్య సమితి ‘గ్రీన్ లైన్’ పేరిట బఫర్ జోన్‌ను ఏర్పాటు చేసింది. ఈ గ్రీన్ లైన్ ఏరియాను సైతం ప్రధాని మోదీ సందర్శించనున్నారు. తద్వారా టర్కీ విస్తరణ వాదాన్ని ఎత్తి చూపడంతోపాటు.. సైప్రస్‌కు తాము అండగా ఉంటామని స్పష్టమైన సంతకం ఇచ్చినట్లు అవుతుంది.

ఇజ్రాయెల్ దాడులు.. ఇరాన్ సుప్రీంలీడర్ ఖమేనీ సన్నిహితుడు మృతి



పశ్చిమాసియా మళ్లీ భగ్గుమంది. ఇజ్రాయెల్ హమాస్ యుద్ధంతో ఇప్పటికే ఈ ప్రాంతంలో తీవ్ర ఉద్రిక్త పరిస్థితులు కొనసాగుతుండగా.. తాజాగా ఇజ్రాయెల్, ఇరాన్ మధ్య భీకర యుద్ధం మొదలైంది. గతవారం ఇరాన్ అణు కేంద్రాలపై ఇజ్రాయెల్ ‘ఆవరేషన్ రైజింగ్ లయన్’ పేరిట దాడులు ప్రారంభించినప్పటి నుంచి ఇరు దేశాల మధ్య తీవ్ర ఉద్రిక్తతలు నెలకొన్నాయి. వరుసగా ఐదో రోజు కూడా ప్రతిదాడులతో ఇరు దేశాలూ విరుచుకుపడుతున్నాయి. ఇక ఈ దాడుల్లో ఇరాన్‌కు గట్టి ఎదురుదెబ్బ తగులుతోంది. ఇజ్రాయెల్ జరుపుతున్న దాడుల్లో ఇప్పటికే పలువురు కీలక నేతలను ఇరాన్ కోల్పోయిన విషయం తెలిసిందే. తాజాగా మరో ఇరాన్ అత్యున్నత సైనిక కమాండర్, ఇరాన్ సుప్రీం లీడర్ అయితే అలీ ఖమేనీ కి అత్యంత సన్నిహితుడు అలీ షాద్‌నీ హతమయ్యారు. ఈ విషయాన్ని ఇజ్రాయెల్ సైన్యం తాజాగా ప్రకటించింది. సోమవారం రాత్రి మంగళవారం తెల్లవారుజామున మధ్య టెహ్రాన్ నడిబొడ్డున ఉన్న కమాండ్ సెంటర్‌పై తాము జరిపిన దాడుల్లో అలీ షాద్‌నీ ప్రాణాలు కోల్పోయినట్లు తెలిసింది. షాద్‌నీ ఇస్లామిక్ రివల్యూషనరీ గార్డ్స్ కార్పస్, ఇరాన్ సాయుధ దళాలు.. ఈ రెండింటికీ నాయకత్వం వహిస్తున్నట్లు ఇజ్రాయెల్ సైన్యం ఓ ప్రకటనలో తెలిపింది. ఇరాన్‌పై శుక్రవారం ఉదయం ఇజ్రాయెల్ భీకర దాడులకు పాల్పడిన విషయం తెలిసిందే. ఆవరేషన్ రైజింగ్ లయన్’ పేరుతో అణు కర్మాగారాలు, సైనిక స్థావరాలే లక్ష్యంగా టెహ్రాన్‌పై బాంబుల వర్షం కురిపించింది. ఇరాక్‌తో 1980లో జరిగిన భీకర యుద్ధం తరువాత తిరిగి ఆ స్థాయిలో దాడులను ఎదుర్కోవడం ఇరాన్‌కు ఇదే మొదటిసారి. ఈ దాడుల్లో ఇరాన్ సాయుధ దళాల ప్రధాన అధికారి జనరల్ మొహమ్మద్ బాహేరి, రెవెల్యూషనరీ గార్డ్స్ జనరల్ హుస్సేన్ సలామీ, ఖండాంతర క్షిపణి కార్యక్రమం అధికారి జనరల్ అమీర్ అలీ హాజిజాదే, పలువురు శాస్త్రవేత్తలు, ఇరాన్ సాయుధ దళాల జనరల్ స్టాఫ్ డిప్యూటీ హెడ్ ఆఫ్ ఇంటెలిజెన్స్ జనరల్ ఫురోర్‌జా మైహ్రాబీ, డిప్యూటీ హెడ్ ఆఫ్ ఆవరేషన్స్ జనరల్ మోహదీ రహమానీ మరణించిన విషయం తెలిసిందే. ఇజ్రాయెల్ దాడుల నేపథ్యంలో ఇరాన్ సుప్రీం లీడర్ అలీ ఖమేనీ, ఆయన కుటుంబం టెహ్రాన్ ఈశాన్య ప్రాంతంలోని ఒక బంకర్‌లో దాక్కున్నారని తెలిసింది. యురేనియాన్ని శుద్ధి చేసుకొనే కార్యక్రమాన్ని పూర్తిగా వదిలేసేందుకు ఖమేనీకి ఇజ్రాయెల్ చివరి అవకాశమిచ్చిందని.. అందువల్లే దాడులు జరిగిన మొదటి రోజైన శుక్రవారం రాత్రి ఆయనను హత్య చేయకుండా వదిలేసినది ది టైమ్స్ ఆఫ్ ఇజ్రాయెల్ పేర్కొంది.

వైద్య కళాశాల ఏర్పాటుపై స్పష్టత ఇవ్వాలి : పాపిట్ల నరహరి

యాదగిరిగుట్ట, జూన్ 17 : కాంగ్రెస్ పార్టీ నాయకులు సిగ్గులేకుండా ప్రసంగాలు చేస్తున్నారని, ముందు వైద్య కళాశాల ఏర్పాటుపై స్పష్టతనివ్వాలని బీఆర్‌ఎస్ పార్టీ యాదగిరిగుట్ట పట్టణ సెక్టరిల్ జనరల్ పాపిట్ల నరహరి అన్నారు. మంగళవారం పట్టణంలోని బీఆర్‌ఎస్ పార్టీ కార్యాలయంలో మీడియాతో ఆయన మాట్లాడారు. మల్లాపురం గ్రామంలోని సర్వే నంబర్ 64లో నిర్వహించేందుకు రూ.183 కోట్లతో శ్రీలక్ష్మీనరసింహస్వామివారి పేరిట మంజూరైన 100 ఎంబీబీఎస్ సీట్ల సామర్థ్యంతో 300 పదకల ఆస్పత్రిని ఎక్కడ ఏర్పాటు చేస్తారో స్పష్టత ఇచ్చి వెంటనే పనులను ప్రారంభించాలన్నారు. వైద్య కళాశాల యాదగిరిగుట్ట మండలంలోనే నిర్మిస్తారా? లేక భువనగిరికి తరలిపోతుందా అన్న అనుమానాలు తావిస్తున్నాయన్నారు. కాంగ్రెస్ పార్టీ మండలాధ్యక్షుడు కాసుగు బాలరాజు, మాజీ ఎంపీపీ చీర శ్రీశైలం, మాజీ కౌన్సిలర్ ముక్తర్ల మల్లేశ్, పట్టణ అధ్యక్షుడు బందారపు భిక్షవతి, ఎరుకల హేమేందర్ గౌడ్ మాటలకు



ఉప్పరించడం సిగ్గు చేటన్నారు. అధికారంలో ఉంటే ప్రతిపక్ష పార్టీ నాయకులు అడిగిన ప్రశ్నలకు సమాధానం చెప్పాలి గానీ, దాడికి దిగడం సరెంది కాదన్నారు. కాంగ్రెస్ ప్రభుత్వం ఇప్పటి వరకు యాదగిరిగుట్ట పట్టణంలో చేసిన అభివృద్ధి ఎంతో చెప్పాలన్నారు. గత ప్రభుత్వ హయాంలో మంజూరైన పనులకు తిరిగి శంకుస్థాపన చేసి గొప్పలు చెప్పుకోవడం తప్పా చేసింది శూన్యమన్నారు. ఎన్నికల సందర్భంగా ఇచ్చిన 6 గ్యారంటీలు, 420 హామీలను అమలు చేయాల్సిందేనోయి, ప్రశ్నించిన వారిపై దాడికి పాల్పడడం సిగ్గుచేటన్నారు. రైతు భరోసా లేదు. వృద్ధులకు రూ.4 వేల పింఛన్లు లేదు, మహిళలకు రూ.2,500 ఎక్కడకుపోయే, తులం బంగారం ఏమైంది, విద్యార్థినులకు స్కూటీలు ఏమాయే.. ఇలా ఇచ్చిన హామీలను మరించి ప్రచారానికే పరిమితమైతే తగిన సమయంలో ప్రజలు గట్టి బుద్ధి చెబుతారన్నారు. కాంగ్రెస్ నాయకులు ఒళ్లు దగ్గర పెట్టుకుని మాట్లాడాలని హెచ్చరించారు. ఈ కార్యక్రమంలో బీఆర్‌ఎస్ పార్టీ నాయకులు పాండవుల భాస్కర్ గౌడ్, ఆర్ శ్రీధర్, గుండ్లపల్లి వెంకటేశ్ గౌడ్, వాసం రమేష్ పాల్గొన్నారు.

పెళ్లయిన 36 రోజులకే భర్తకు విషంపెట్టి చంపిన భార్య

మధ్యప్రదేశ్ రాష్ట్రం ఇండోర్‌కు చెందిన రాజా రఘువంశీ ని పెళ్లయిన 13 రోజులకే ఆయన భార్య సోనమ్ రఘువంశీ హత్య చేయించిన ఘటనను మరువకముందే.. పెళ్లయిన 36 రోజులకే భర్తకు భార్య విషంపెట్టి చంపిన ఘటన వెలుగులోకి వచ్చింది. జూర్నల్ రాష్ట్రం గర్వా జిల్లా లో గత ఆదివారం జరిగిన ఈ ఘటన అలస్యంగా బయటపడింది. వివరాల్లోకి వెళ్తే.. ఛత్తీస్‌గఢ్ రాష్ట్రం రామ్‌చంద్రాపూర్ పోలీస్ స్టేషన్ పరిధిలోని విష్ణుపూర్ గ్రామానికి చెందిన రఘునాథ్ సింగ్ కుమార్‌పై సునీతను.. మే 11న జూర్నల్ రాష్ట్రం గర్వా జిల్లాలోని బహోకుందర్ గ్రామానికి చెందిన బుధ్‌నాథ్ సింగ్‌కు ఇచ్చి వివాహం చేశారు. అయితే వివాహం జరిగిన మరుసటి రోజే సునీత తనకు భర్త ఇష్టలేదని చెప్పి పుట్టింటికి వెళ్లిపోయింది. దాంతో ఇరు కుటుంబాల పెద్దలు పంచాయతీ ఏర్పాటు చేసి, సునీతకు సన్నజెప్పి మళ్లీ కాపురానికి పంపించారు. దాంతో శనివారం భర్తతో కలిసి మార్కెట్‌కు వెళ్లిన సునీత కూరగాయ చెట్లకు కొట్టాలనే సాకుతో పురుగులమందు కొనించింది. ఆదివారం రాత్రి దాన్ని భర్త తినే భోజనంలో కలిపి పెట్టింది. రాత్రి భోజనం తర్వాత నిద్రపోయిన బుధ్‌నాథ్ నిద్రలోనే ప్రాణాలు కోల్పోయాడు. కాదుకు మృతితో బుధ్‌నాథ్ తల్లి పోలీసులకు ఫిర్యాదు చేసింది. తన కోడలే కాదుకు తినే భోజనంలో విషం కలిపిందని ఫిర్యాదులో పేర్కొంది. ఘటనపై కేసు నమోదు చేసుకున్న పోలీసులు సునీతను అదుపులోకి తీసుకున్నారు. బుధ్‌నాథ్ పోస్టుమార్టం నివేదిక వస్తే అతడి మరణానికి విషమే కారణమా.. లేదా.. అనే తేలుతుందని పోలీసులు తెలిపారు.



నా రాజీనామా కోరే నైతిక హక్కు మీకు లేదు.. బీజేపీపై కర్ణాటక సీఎం పైర్



న్యూఢిల్లీ: బీజేపీ తీరుపై కర్ణాటక సీఎం (సిద్ధరామయ్య ఆగ్రహం వ్యక్తంచేశారు. ఈ నెల 4న చిన్నస్వామి స్టేడియం లో జరిగిన తొక్కిసలాటకు బాధ్యత వహిస్తూ కర్ణాటక సీఎం సిద్ధరామయ్య, డిప్యూటీ సీఎం డిశ్ శివకుమార్ హోంమంత్రి వరమేశ్వర్ రాజీనామా చేయాలన్న డిమాండ్‌తో ఫ్రీడమ్ పార్కు లో బీజేపీ ఆందోళనకు దిగడంపై సిద్ధరామయ్య స్పందించారు. తనను రాజీనామా చేయమని డిమాండ్ చేసే నైతిక హక్కు బీజేపీకి లేదని సిద్ధరామయ్య మండిపడ్డారు. మహాకుంభమేళా తొక్కిసలాటలో 30 మంది మరణించారని, అందుకు బాధ్యత వహిస్తూ అక్కడి సీఎం రాజీనామా చేశారా..? అని ఆయన ప్రశ్నించారు. అహ్మదాబాద్ విమాన ప్రమాదంలో 241 మంది ప్రాణాలు కోల్పోయారని అందుకు బాధ్యత వహిస్తూ ఎవరు రాజీనామా చేశారని నిలదీశారు. అంతకుముందు నిర్మాణంలో ఉన్న బ్రిడ్జి కూలి 140 మంది మరణించారని, అందుకు బాధ్యత తీసుకుని ఎవరూ రాజీనామా చేయలేదు ఎందుకని సిద్ధరామయ్య ప్రశ్నించారు. అయినా నన్ను నేను రక్షించుకోవడానికి ఈ ఉదాహరణలు చెప్పడంలేదని, రాష్ట్రంలో ఏది జరిగినా ముఖ్యమంత్రి రాజీనామా చేయాలని డిమాండ్ చేయడం కరెక్టు కాదని అన్నారు.

స్ట్రామ్ వాటర్ పైవ్ లైన్లను నాగోల్ మూసీ వరకు పూర్తి చేయాలి: కాత్రిపేట కార్పొరేటర్



ఎల్వీనగర్, జూన్ 17: అల్పాపురి కాలనీ స్ట్రామ్ వాటర్ పైవ్ లైన్లను నాగోల్ మూసీ వరకు పూర్తి చేయాలని కాత్రిపేట డివిజన్ కార్పొరేటర్ నాయకోటి పవన్ కుమార్ ,ఆర్పి పురం డివిజన్ కార్పొరేటర్ రాధా ధీరజ్ రెడ్డి కోరారు. మంగళ వారం ఎల్వీనగర్ జోన్‌లో కమిషనర్ హేమంత్ కేశవ్ పాలిల్‌ను కలిసి ఓ వినతి పత్రాన్ని అందజేశారు. ఎల్వీనగర్ నుంచి అల్పాపురి జంక్షన్ వరకు వేస్తున్నట్లువంటి స్ట్రామ్ వాటర్ పైవ్ లైన్లను నాగోల్ మూసీలోకి త్వరగా పనులు పూర్తి చేయాలని కోరుతూ జోన్‌లో కమిషనర్‌కు వినతిపత్రం ఇచ్చారు. జోన్‌లో కమిషనర్ రూ. 25 కోట్ల రూపాయల అంచనాతో మంజూరు చేయడం జరిగిందని పైపు లైన్ పనులు త్వరగ పూర్తి చేయిస్తామని కార్పొరేటర్లకు తెలియజేశారు.

ఇండియా కూటమి చెక్కుచెదరదు..



ప్రతిపక్ష ఇండియా కూటమి పని అయిపోయిందని, ఆ కూటమిలోని పార్టీల మధ్య సఖ్యత లేదని జరుగుతున్న ప్రచారంపై ఉత్తరప్రదేశ్ మాజీ ముఖ్యమంత్రి సహజ్‌వాది పార్టీ చీఫ్ అఖిలేష్ యాదవ్ స్పందించారు. ఇండియా కూటమి చెక్కుచెదరదని, బలంగా ఉన్నదని ఆయన వ్యాఖ్యానించారు. ‘ఇండియా కూటమి బలంగా ఉంది. అది చెక్కుచెదరదు. ఎవరైనా కూటమి నుంచి వెళ్లిపోవాలనుకుంటే స్వేచ్ఛగా వెళ్లిపోవచ్చు. ఎవరూ ఆపరు. అంతేగానీ కూటమిలో ఉంటూ కూటమిని పలుచన చేసే వ్యాఖ్యలు చేయద్దు’ అని అఖిలేష్ మండిపడ్డారు. ఉత్తరప్రదేశ్‌లో 2027లో జరిగే అసెంబ్లీ ఎన్నికల్లో ఇండియా కూటమి సత్తాచాటుతుందని అన్నారు. మంగళవారం మధ్యాహ్నం లక్నోలో ఏర్పాటు చేసిన విలేకరుల సమావేశంలో అఖిలేష్ యాదవ్ మాట్లాడారు. ఈ సందర్భంగా ఉత్తరప్రదేశ్ ప్రభుత్వ తీరుపై ఆయన విమర్శలు గుప్పించారు. మహాకుంభమేళా మృతుల కుటుంబాలకు రూ.5 లక్షల చొప్పున రిలీఫ్‌రం చెల్లించనున్నట్లు ప్రభుత్వం చెబుతోందని, అందుకు సంబంధించిన పేర్లను ఎందుకు వెల్లడించడంలేదని ప్రశ్నించారు.

మాజీ ఎంపిటీసీ ఆత్మహత్యాయత్నం

రాజన్న సిరిసిల్ల తంగళ్ళపల్లి మండలం అంకశామూర్ మాజీ ఎం.పి.టి.సి.కుంటయ్య ఆత్మహత్యాయత్నం చేసాడు. గ్రామానికి చెందిన ఇద్దరు వ్యక్తులు తన భూమిని కబ్జాచేసి వేధింపులకు గురి చేస్తున్నారని ఆరోపించాడు. వేధింపుల వల్లే ఆత్మహత్య చేసుకుంటున్నట్లు సూపైడ్ నోట్ రాసి వాట్సాప్ స్టేట్స్ లో పెట్టి కుంటయ్యపురుగుల మందు తాగాడు. కుటుంబసభ్యుల ఫిర్యాదుతో లోకేషన్ ట్రేస్ చేసి అవస్థాకర స్థితిలో ఉన్న కుంటయ్యను పోలీసులు ఏరియా ఆసుపత్రికి తరలించారు. అతడి పరిస్థితి విషమం గా వుండడంతో ప్రైవేట్ ప్రైవేటు ఆసుపత్రికి తరలించారు. వేధింపులకు గురి చేస్తున్న వారిపై చర్యలు తీసుకుని కుటుంబానికి న్యాయం చేయాలని కేటీఆర్ ను కోరుతు సూపైడ్ నోట్ నాసాడు. కుంటయ్యకు భార్య విజయ ఇద్దరు కూతుర్లు భార్యది, దీక్షిత ఉన్నారు.

టీడీపీకి కావర్సుగా వాసుపల్లి

విశాఖపట్టణం, జూన్ 17, మాజీ ఎమ్మెల్యే కదలికలు అనుమానాస్పదంగా ఉన్నాయా? ఆయన మాటలు ఇప్పుడే ఎందుకు తేడాగా వినిపిస్తున్నాయి? మామిద మీ పెత్తనం ఏంటి? ఎక్కువ చేస్తే? పార్టీ అఫీస్ మెట్లు కూడా ఎక్కడోమని ఎందుకు అంటున్నారు? చచ్చేదాకా వైసీపీలోనే ఉంటానని ఒకవైపు చెబుతూనే? మరోవైపు స్వరం మారుస్తున్న ఆ మాజీ ఎవరు? ఆయనకు వచ్చిన ఇబ్బంది ఏంటి? ఉత్తరాంధ్ర వైసీపీలో ఒక్కొక్కటిగా అసమ్మతి స్వరాలు పెరుగుతున్నాయా అంటే? అవును, అలాగే కనిపిస్తోందంటున్నారు పొలిటికల్ పండిట్స్. అందుకు తాజా ఉదాహరణగా? విశాఖ దక్షిణ నియోజకవర్గం మాజీ ఎమ్మెల్యే వాసుపల్లి గణేష్ కుమార్‌ని చూపిస్తున్నారు. అంతకు ముందు సంగతి ఎలా ఉన్నా?.. ఇటీవల వెన్నుపోటు దినం పోస్టర్ ఆవిష్కరణ వేదికగా ఆయన అన్న మాటలు, లేవనెత్తిన ప్రశ్నలు చర్చనీయాంశం అవుతున్నాయి. ఉత్తరాంధ్ర కో ఆర్డినేటర్ వ్యవస్థ పార్టీ అధినేతకు, తమకు మధ్య అడ్డుగోడగా మారిందన్న మాటల చుట్టూ రకరకాల విశ్లేషణలు పెరుగుతున్నాయి. గతంలో ఆ పోస్టర్లో ఉన్న విజయనాయురెడ్డి చర్యలవల్ల ఒక్కో నియోజకవర్గంలో కనీసం 10వేల ఓట్లు కోల్పోయామన్న రాజకీయ సూత్రీకరణను తెరపైకి తెచ్చారు వాసుపల్లి. అలాంటి వ్యవస్థ ఇప్పటికీ అవసరమా?? అన్న అభిప్రాయంతో?. ప్రస్తుత కో ఆర్డినేటర్ కన్నబాణును కోట్ చేస్తూ? మాట్లాడాన్ని కాస్త తేడాగానే చూస్తున్నాయట వైసీపీ వర్గాలు. ఇప్పుడు కూడా పాత పద్ధతులనే కొనసాగిస్తామని చెబితే? పార్టీ ఆఫీసులోకి కూడా అడుగు పెట్టబోనంటా?. తీవ్రమైన వ్యాఖ్యలే చేశారు మాజీ ఎమ్మెల్యే. దీంతో వాసుపల్లి ఆరోచన ధోరణి వైసీపీ లో విస్తృత చర్చ జరుగుతోందట. ఓవైపు కూటమి ప్రభుత్వం ఏడాది వైఫల్యాలపై పోరాటానికి సమాయత్తం అవుతున్న టైంలో?. వాసుపల్లి లాంటి వాళ్ళు పాత చేదు జ్ఞాపకాలతోనే సహవాసం చేయడం ఏంటని మాట్లాడుకుంటున్నాయట పార్టీ వర్గాలు. ఇక్కడ టీడీపీతో పోలిక తీసుకురావడం మరింత ఇబ్బంది మారిందట వైసీపీ నాయకత్వానికి. వాసుపల్లి గణేష్ రాజకీయంగా ఎదిగింది, రెండు సార్లు ఎమ్మెల్యేగా గెలిచింది టీడీపీలోనే. 2014, 2019లో విశాఖ దక్షిణ స్థానం నుంచి గెలిచారాయన. ఆ సమయంలో నేరుగా చంద్రబాబుతో మాట్లాడే అవకాశం ఉండేదని?కానీ? వైసీపీ అధికారంలో ఉన్నా?ప్రతిపక్షం లో కూర్చున్నా?. నియోజకవర్గ సమస్యల గురించి పార్టీ అధ్యక్షుడు జగన్‌కు నేరుగా రిపోర్ట్ చేసే అవకాశం లేకుండా



పోయిందని, అదే అతిపెద్ద సమస్య అంటున్నారు ఈ మాజీ.వాస్తవానికి 2024 ఎన్నికల ఫలితాలు మిగిలిన నియోజకర్గాలతో పోలిస్తే వాసుపల్లికి అతిపెద్ద షాక్. జనసేన పోటీ చేయడం, ప్రత్యర్థి పంశీకృష్ణ పొరుగు నియోజకవర్గం నుంచి రావడం, రెండు సార్లు గెలిచిన తన అనుభవం అన్నీ కలిసొచ్చి న్యల్సు మెజారిటీతో అయినా.. బయటపడతానని అనుకున్నారు ఆయనకానీ? ఆ అంచనాలను తల్లకిందులు చేస్తూ? ఎమ్మెల్యే పంశీకృష్ణ యాదవ్ 64వేలకు పైగా మెజార్టీతో గెలవడం చూసి వాసుపల్లి నిజంగానే షాకయ్యారన్నది లోకల్ వాయిస్. ఆ తర్వాతనే ఆయన పార్టీలోని అత్యంత కీలకమైన వ్యవస్థని టార్గెట్ చేస్తూ మాట్లాడటం యాధృచ్ఛికం కాకపోవచ్చని అంచనా వేస్తున్నారు విశ్లేషకులు. 2019లో టీడీపీ నుంచి గెలిచి ఏడాది కాలానికే జెండా పీతేశారు ఈ మత్స్యకార నేత. వైసీపీ అధినాయకత్వం సాదరంగా స్వాగతించినప్పటికీ నియోజకవర్గ రాజకీయాలు కంట్రీ నలుసుగా మారాయట. అప్పటి వైసీపీ నేత, బ్రాహ్మణ కార్పొరే షన్ మాజీ చైర్మన్ సీతరాజు సుధాకర్ వర్సెస్ వాసుపల్లిగా వ్యవహారం నడిచేది. అప్పటి పార్టీ ముఖ్యనేత విజయ సాయురెడ్డి ప్రమేయంతోనే తాను ఇబ్బంది పడాల్సి వచ్చిందన్న అభిప్రాయం ఆయనలో ఉందట. ఇక ఎన్నికలకు ముందు సుధాకర్ పార్టీ మారిపోయి దక్షిణ నియోజకవర్గ టీడీపీ ఇంచార్జ్

అయ్యారు. ఇక దక్షిణ నియోజకవర్గం వైసీపీలో తనకు ఇబ్బంది లేదనుకుంటున్న టైంలో చేసిన తాజా వ్యాఖ్యలు ఇప్పుడు పార్టీలో కలకలం రేపుతున్నాయి. ఇప్పుడు ఆయన స్వరం ఎందుకు మారిందన్న చర్చలు జరుగుతున్నాయి. రాష్ట్రంలో అధికారం మారిన వెంటనే ఆయన తిరిగి కూటమికి దగ్గరవుతారని అనుకున్నారంతా. గణేష్ కుమార్ మాత్రం ప్రాణం వున్నంత వరకు వైసీపీలోనే నని తేల్చేశారు. అలాంటప్పుడు ఈ అసంతృప్త స్వరం ఎందుకంటే? అందుకు వేరే బలమైన కారణాలున్నాయన్న విశ్లేషణలు నడుస్తున్నాయి. విశాఖ దక్షిణంలో బలపడేందుకు మాజీ ఎమ్మెల్యే ద్రోణరాజు శ్రీనివాస్ కుటుంబం ప్రయత్నం చేస్తోందట. అలాగే? ఒకరిద్దరు మాజీ ఎమ్మెల్యేలు కూడా యాక్టివేట్ అవుతున్నట్లు సమాచారం. వాళ్ళకు పార్టీలోని సీనియర్లు సహకరిస్తున్నారన్న అనుమానమే ఆయన అసహనానికి కారణం కావచ్చంటున్నారు. అందుకే కో ఆర్డినేటర్ వ్యవస్థను కూడా ప్రశ్నిస్తుండవచ్చున్నది ఓ వాదన. మొత్తం మీద వైసీపీలోని అత్యంత కీలకమైన వ్యవస్థ టార్గెట్‌గా వాసుపల్లి సందించిన ఆసంతృప్తి అస్తం ఎన్ని మలుపులు తిరుగుతుందో చూడాలి.

ఏడాది సంబురాలలో కనిపించని కమలం



విజయవాడ, జూన్ 17, రాష్ట్రంలో కూటమి ప్రభుత్వం ఏర్పడి ఏడాది అయింది. ఈ ఏడాది కాలంలో జరిగిన పాలనపై రాష్ట్ర ప్రభుత్వం సంబరాలకు సిద్ధమైంది. ప్రధానంగా ప్రజలను కలుసుకోవడం ప్రజల సంతృప్తిని లెక్క చేసుకోవడం వారికి అనుకూలంగా మళ్ళీ కార్యక్రమాల నిర్వహించడం అనేది రాష్ట్ర ప్రభుత్వం చేపట్టిన కార్యక్రమం. అయితే కూటమి పార్టీలుగా విజయం దక్కించుకున్న వాటిలో బీజేపీ కీలకమైంది. కేంద్రంలో ఊర్ధ్వ మోడీ ప్రభుత్వం ఏర్పడడానికి రాష్ట్రంలో ఏర్పడిన చంద్రబాబు ప్రభుత్వం అత్యంత ముఖ్యమైనది. ఇది అందరికీ తెలిసినదే.ఇలాంటి సమయంలో కేంద్రంలో కూటమి ప్రభుత్వాన్ని బలపరుస్తున్న చంద్రబాబుకు రాష్ట్రంలో కూటమి ప్రభుత్వాన్ని బలపరచాలన్నటువంటి ఆలోచన బిజెపికి రాకపోవడం చాలా శోచనీయం. ఎందుకంటే రాష్ట్రంలో ప్రభుత్వం ఏడాదిపాలనపై కార్యక్రమాలను నిర్వహిస్తున్నా.. బిజెపి నాయకులు ఎక్కడా కనిపించడం లేదు. ముఖ్యంగా తల్లికి వందనం వంటి పథకాన్ని అమలు చేసినప్పుడు కూడా దీనిపై ఒక్కరంటే ఒక్కరు కూడా స్పందించలేదు. దీనివల్ల అనేకమంది మహిళలకు లబ్ధి జరుగుతోందని ఒక షెన్ మీట్ గాని ఒక ప్రకటన గాని విడుదల చేయలేదు.అలాగే పింఛన్ పెంపు, ఆర్థికోసం మహిళలకు ఉచిత ప్రయాణం వంటి వాటిపై కూటమి పాలకులు ఒకవైపు ప్రకటనలు చేస్తున్న బిజెపి పక్షాన ఎవరు నోరు ఎత్తటం లేదు. మరి దీన్ని ఎలా చూడాలి? ఏ విధంగా అర్థం చేసుకోవాలి అంటే రేపు ఏదైనా ప్రజల్లో అసంతృప్తి రగిలి అసంతృప్తి కారణంగా విమర్శలు చేస్తే మా తప్పులేదు అని తప్పించుకునే దారి బిజెపిలో కనిపిస్తోందా? లేకపోతే రేపు రాష్ట్ర ప్రభుత్వం అప్పులు చేస్తే దానికి మాకు సంబంధం లేదు మేము నిమిత్త మాత్రులం అని తప్పించుకునే దారి కనిపిస్తోందా అంటే అవునని అంటున్నారు పరిశీలకులు.కూటమి ప్రభుత్వంలో ఏం చేసినా అది మూడు పార్టీలకు వర్తిస్తుంది. రేపు ఓట్లు అడిగే విధానాన్ని పరిశీలిస్తే మూడు పార్టీల వరంగానే ప్రజల్లోకి వెళ్లాలి. మూడు పార్టీల వరంగానే ప్రజలను ఓట్లు అభ్యర్థించాలి. ఈ విషయంలో బిజెపి నాయకులు అనుసరిస్తున్న ధోరణి ప్రధానంగా చర్చగా మారింది. ఇది సరికాదని ప్రజల్లోకి రావాలనేది కూటమి పార్టీలకు చెందిన సీనియర్ నాయకులు సూచిస్తున్నారు. నిజానిగిత అన్నికల్లో విజయంఉన్నా వచ్చే ఎన్నికల నాటికి ఈ బద్దేశ పాలనను చూసి మాత్రమే ప్రజలు ఓట్లెస్తారు తప్ప జగన్ పై విమర్శలు చేయడం ద్వారా ఓట్లు ఎంతవరకు పడతాయి అనేది చూడాలి.కాబట్టి మళ్ళీ ఎన్నికల్లో విజయం దక్కించుకోవాలన్నా.. మళ్ళీ ఎన్నికల్లో మెజారిటీ ఓట్లు సాధించాలన్నా కూడా అందరూ కలిసికట్టుగా సంయుక్తంగా ప్రజల మధ్య ఉండడం ప్రజల సమస్యలు పట్టించుకోవడం ముఖ్యం. సంతృప్తిని కూడా అంచనా వేసుకోవడం వంటివి బిజెపి నాయకులు కూడా చేయాల్సిన అవసరం ఉందనేది పరిశీలకులు చెబుతున్న మాట. మరి కమల నాథులు ఏముంటారో చూడాలి.

పహల్గామ్ లో పెరుగుతున్న రద్దీ

తీసగర్, జూన్ 17, జమ్మూ కశ్మీర్‌లోని పహల్‌గామ్‌లో జరిగిన ఉగ్రదాడి తరువాత అక్కడి పర్యాటక ప్రదేశాలన్నీ మూతపడ్డాయి. భద్రతా చర్యల కారణంగా మూసివేసిన పర్యాటక ప్రాంతాలను జమ్మూకశ్మీర్ ప్రభుత్వం మళ్ళీ తెరిచింది. దాదాపు రెండు నెలల తర్వాత పహల్‌గామ్ పరిసర ప్రాంతాల్లో పర్యాటకుల రద్దీ కనిపిస్తోంది. రహదారులపై వాహనాలు తిరుగుతున్నాయి. మార్గమధ్యంలో ప్రజలు ప్రకృతి అందాలను ఆస్వాదిస్తూ సెల్ఫీలు దిగుతున్నారు. పహల్గాంతో సహా చుట్టూ పక్కల ప్రాంతాలకు పర్యాటకుల తాకిడి పెరిగింది. పర్యాటకుల రద్దీతో పలు చోట్ల వాహనాల రద్దీ ఏర్పడింది. పర్యాటక శాఖ వునరుద్ధరణకు చర్యలు వేగవంతం చేసింది. జమ్మూ-కశ్మీర్‌లో ఎలాంటి వాతావరణ పరిస్థితులు ఉన్నప్పటికీ ఎప్పుడూ పర్యాటకులతో రద్దీగా ఉండేది. అక్కడి స్థానికులు దాదాపు టూరిజం మీదనే ఆధారపడి జీవిస్తున్నారు. కానీ, ఏప్రిల్ 22న జరిగిన ఉగ్రవాద దాడి కాశ్మీర్ లోయలోని పర్యాటక రంగాన్ని తీవ్రంగా దెబ్బతీసింది. గతంలో మాదిరిగా ప్రస్తుతం పర్యాటకుల రావడంలేదని స్థానికులు చెబుతున్నారు.

తెదేపా పార్టీ వైఫల్యాలపై పుస్తకావిష్కరణ

మాజీ మంత్రి శ్రీరంగనాథరాజు

పోడూరు: జూన్ 17, ఇచ్చిన మాటకు కట్టుబడి మదము తిప్పకుండా అమలు చేసే నాయకుడంటే వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి అని, ప్రజలను మళ్ళీ పెట్టి మోసం. చేసే నాయకుడు ఎవరంటే చంద్రబాబు నాయుడిని రాష్ట్ర చరిత్రలో నిలిచిపోయిందని మాజీ మంత్రి చెరుకు వాడ శ్రీరంగనాథరాజు అన్నారు. సోమవారం పోడూరు మండలంలోనితూర్పుపాలెం గ్రామంలోని వైఎస్సార్ సీపీ పార్టీకార్యాలయంలో కూటమి ప్రభుత్వ ఏడాది పాలన వైఫల్యాలపై జగన్ అంటే సమ్మకం చంద్రబాబు అంటే మోసం,పుస్తకాన్ని పార్టీ నాయకులతో కలిసి ఆయన ఆవిష్కరించారు. ఈ సందర్భంగా ఆయన మాట్లాడుతూ, రాష్ట్రంలో కూటమి ప్రభుత్వ ఏర్పడి న ఏడాది పాలనలో,దుర్మార్గాలు పెరిగి పెరిగిపోయాయని,శాంతి భద్రతలు పూర్తిగా క్షీణించాయని చెప్పారు. రెడ్ బుక్ రాజ్యాంగం పేరుతో కక్ష సాధింపులకుపాల్పడు తున్నారు.తీవ్రఅధికార రదుర్వినియోగం జరుగుతోందని తెలిపారు. తప్పుడు కేసులు, మహిళలు, చిన్నారులపై అఘాయిత్యాలుమాజీమంత్రి శ్రీరంగ నాథరాజుాంగిగిపోయాయన్నారు. చంద్రబాబు మరోసారి మేనిఫెస్టోతో మోసం చేశారని విమర్శించారు. రాష్ట్రంలో ఆర్థికవ్యవస్థ,చిన్నాభివృద్ధిమైందన్నారు. కూటమి ప్రభుత్వం తన



వైఫల్యాలను కప్పిపుచ్చు కోవడానికి డైవర్షన్ రాజకీయాలు చేస్తోందనివిమర్శించారు.రాష్ట్ర రాజధాని నుంచి గ్రామ స్థాయి వరకు కక్షసాధింపు రాజకీయాలే చేస్తున్నారన్నారు. యదేచ్ఛగా ఇసుక, మట్టి దోపిడీ.. రాష్ట్రభజానా ఆదాయాన్ని కొల్లగొడుతున్నారని మాజీ మంత్రి శ్రీరంగనాథరాజు విమర్శించారు. ఇసుక దోపిడీ యదేచ్ఛగా జరుగుతున్నా అధికారులు యంత్రాంగం చోద్యం చూస్తున్నారన్నారు. ఈ కార్యక్రమంలో పెనుగొండ మండల ఎంపీపీ పూతినీడి వెంకటేశ్వరరావు(పెద్ద),పోడూరు మండల జెడ్పీటీసీ గుంటూరి పెద్దిరాజు జిల్లా ప్రధానకార్యదర్శి,దంపనబోయినబాబూరావు, మండం కన్వీనర్లు జక్కంశెట్టి చంటి, పిల్లి నాగన్న వైసీపీ సీనియర్ నాయకులు ముత్యాల నాగేశ్వరరావు, పోతుమూడి రామచంద్రరావు, వెంకటరెడ్డి (అబ్బు)గూడూరి దేవేంద్రుడు, సర్పంచ్ సుంకర సీతారామ్, కోట వెంకటేశ్వరరావు,బుర్రారవికుమార్, బోడపాటి బుల్లియ్య, మార్చేరు ఉప సర్పంచ్ కె. వేణుబాబు, బి.శ్రీనివాసరావు, ఆచంట ఏం సి మాజీ వైస్ ప్రెసిడెంట్గుబ్బలవీర బ్రహ్మం, కె.తాతాజీ, వి.శ్రీను, పాల్గొన్నారు.

అనవసర రాద్ధాంతంతో వైసీపీ

విజయవాడ, జూన్ 17, ఇంటిలో తిరుగుతున్న ఫ్యాన్ కు బేరింగులు బాగుంటేనే దాని నుంచి నలుదిక్కులా గాలి వస్తుంది. శబ్దం లేకుండా ఫ్యాన్ ఆహ్లాదాన్ని అందిస్తుంది. రాత్రి వేళ సుఖమయ నిద్రను అందిస్తుంది. ఫ్యాన్ లాని ఇతరత్రా పదకరాల కంటే బేరింగులే కీలక భూమిక పోషిస్తాయి. అలాంటి ఫ్యాన్ ను పట్టుకుని ఎన్నికల ప్రచారంలో వైసీపీ అధినేత, ఏపీ మాజీ సీఎం వైఎస్ జగన్ మోహన్ రెడ్డి ఫ్యాన్ ఇంటిలో ఉండాలి.. టీడీపీ గుర్తు సైకిల్ ఇంటి బయట ఉండాలి, ఇక జనసేన గుర్తు గ్లాసు సింకులో ఉండాలంటూ రిథమిక్ డ్రెలాగులు చెప్పిన విషయం గుర్తుండే ఉంటుంది. అయితే ఇప్పుడు వైసీపీ పరిస్థితి చూస్తే? ఆ పార్టీ గుర్తు ఫ్యాన్ కే బేరింగులు పూర్తిగా పాడైపోయాయని చెప్పక తప్పదు.ఇక అసలు విషయంలోకి వస్తే? జగన్ అమలు చేసిన అమ్మ ఒడి మాదిరిగానే కూటమి సర్కారు ఇటీవలే తల్లికి వందనం పేరిట కార్యక్రమాన్ని ప్రారంభించింది. ఈ పథకంపై ఆది నుంచి కూడా తనదైన శైలి విమర్శలు గుప్పిస్తూ వస్తున్న వైసీపీ ఎక్కడిక్కడ కూటమి పార్టీలను ప్రత్యేకించి టీడీపీని ఎద్దేవా చేసేందుకు వైసీపీ నేతలు చేయని యత్నం లేదంటే అతిశయోక్తి కాదు. ఈ విమర్శలన్నింటినీ తట్టుకుని మరీ కూటమి సర్కారు తల్లికి వందనాన్ని ఘనంగా ప్రారంభించింది. ముందుగా చెప్పినట్లుగా ఇంటిలో ఎంతమంది పిల్లలంటే అంతమందికి తల్లికి వందనం పథకాన్ని అమలు చేస్తామన్న కూటమి మాట తప్పలేదు. ఫలితంగా ఒక్కో ఇంటిలో ఐదుగురు, ఆరుగురు, కొన్ని కుటుంబాల్లో అయితే ఏకంగా 12 మంది పిల్లలకూ ఈ పథకం అందింది.అయితే పథకం ప్రారంభం అయిన వెంటనే ఈ పథకం అమలు తీరుపై వైసీపీ తనదైన శైలి విమర్శలు గుప్పించడం మొదలు పెట్టింది. తల్లికి వందనం రూ.15 వేల అని చెప్పి రూ.13 వేలు మాత్రమే ఇచ్చారన్న వైసీపీ?మిగిలిన రూ.2 వేలు లోకేశ్ ట్యాక్స్ కింద లోకేశ్ ఖాతాలకు మళ్లాయని ఆరోపించింది. ఈ ఆరోపణలపై టీడీపీ చాలా వేగంగా రియాక్ట్ అయ్యింది. అమ్మ ఒడిలో మీరు కూడా రూ.2 వేలు కట్ చేశారు కదా..మరి నాడు జగన్ ఖాతాలోకి వెళ్లాయా? అని ప్రశ్నించిన టీడీపీ? లోకేశ్ ఖాతాలోకి రూ.2 వేలు చేరినట్లుగా నిరూపించాలని డిమాండ్ చేసింది.

ఇప్పుడు కాకపోతే ఎప్పుడంటున్న జనసేన ఎమ్మెల్యేలు

ఏలూరు, జూన్ 17, 24 అసెంబ్లీ ఎన్నికల్లో ఉమ్మడి పశ్చిమ గోదావరి జిల్లాలో తిరుగులేని ఆధిపత్యాన్ని చూపించింది జనసేన. జిల్లాలోని ఆరు సీట్లలో పోటీ చేసి అన్ని చోట్ల విజయం సాధించి కంచుకోటగా నిలబడింది. అలాంటి జిల్లాలో పార్టీ అధినేత ఆశించిందొకటి.. ఎమ్మెల్యేలు చేస్తున్నదొకటి అన్నట్లుగా తయారైందట పరిస్థితి. ఇక్కడి నుంచి తొలిసారి ఎమ్మెల్యేలుగా ఎన్నికైన జనసేన నేతలు.. మళ్ళీ అవకాశం వస్తుందో లేదో? భవిష్యత్తు సంగతి మనకెందుకు, దీపం ఉండగానే ఇల్లు చక్కబెట్టుకుందామన్నట్లు అత్రంగా వ్యవహరిస్తున్నారు. గీత దాటుతూ? ఇప్పుడు కాకుంటే ఇంకెప్పుడు అన్నట్లుగా చేస్తున్న పనులు చూసి జనసేన నేతలే అవాక్కవుతున్నట్లు చెప్పుకుంటున్నారు. ఉమ్మడి పశ్చిమ గోదావరి జిల్లా నుంచి తొలిసారి అసెంబ్లీకి వెళ్ళిన వారిలో నర్సాపురం ఎమ్మెల్యే బొమ్మిడి నాయకర్, పోలవరం ఎమ్మెల్యే చిర్లి బాలరాజు, ఉంగుటూరు శాసనసభ్యుడు పత్నమట్ల ధర్మరాజు ఉన్నారు. ఇక సీనియర్ నాయకుల లిస్టులో భీమవరం ఎమ్మెల్యే పులవర్తి రామంజనేయులు, నిడదవోలు ఎమ్మెల్యే కమ్మ మంత్రి కందుల దుర్గేష్, తాడేపల్లిగూడెం ఎమ్మెల్యే బొలిశెట్టి శ్రీనివాస్ ఉన్నారు.సీనియర్ల సంగతి పక్కనపెడితే పోలవరం, నర్సాపురం, ఉంగుటూరు ఎమ్మెల్యేల అనుచరులు మాత్రం దున్నేస్తున్నారన్న టాక్ ఉంది జిల్లాలో. ఏ పనిచేయాలన్నా ఏ కాంట్రాక్ట్ దక్కించుకోవాలన్నా, మధ్యం వ్యాపారం చేయాలన్నా? షాడోలుగా మారిన ఎమ్మెల్యేల అనుచరకణానికి భారీగా ముడుపులు చెల్లించుకోవాల్సి వస్తున్నట్లు చెప్పుకుంటున్నారు. మంచా చెడా అన్నదంతో సంబంధం లేదు. పని ఏదైనా సరే?? ఫిక్స్ చేసిన పర్సంటేజ్ ముట్టజెపితే చాలు?. పూర్తి స్థాయిలో సహకరిస్తారట. ఆయా నియోజకవర్గాల్లో ఇది ఓపెన్ టాక్ అంటున్నారు. నరసాపురంలో ఓ.ఒం బొమ్మిడి నాయకర్ సోదరుడితో సహా మరికొంత మంది నేతలు ప్రతి పనికి? ఓ రేటు ఫిక్స్ చేస్తున్నారన్న ఆరోపణలు గట్టిగానే వినిపిస్తున్నాయి. ఇటీవల సివిల్ తగాదాల్లో సైతం ఎమ్మెల్యే

మనుషులు తలదూర్చి సెటిల్మెంట్స్ చేయడం వివాదాస్పదమవుతున్నట్లు చెబుతున్నారు. నరసాపురం నియోజకవర్గంలో ఏ వ్యాపారం మొదలుపెట్టాలన్నా? ముందు నాయకర్కు కావాల్సిన వాళ్ళని కలిస్తేనే? పనవుతుందని, వాళ్ళకు సమర్పించుకోకుంటే? ఏ పని చేయలేరన్న ప్రచారం జోరుగా ఉంది. మట్టి తవ్వకాల విషయంలో జనసేన నేతల ఆగడాలపై? మిత్రపక్షం టీడీపీ నాయకులే ఫిర్యాదు చేసేవరకు వెళ్ళిందంటే? పరిస్థితి ఎంత దారుణంగా ఉందో అర్థం చేసుకోవచ్చున్నది లోకల్ వాయిస్. ప్రభుత్వ భూముల్లో అక్రమ తవ్వకాలు, తమ సామాజికవర్గానికి చెందిన వారితో సెటిల్మెంట్స్లాంటి ఆరోపణలు పెరుగుతున్నాయి. తొలిసారి ఎమ్మెల్యే అయిన నాయకర్ సలహాదారులు, సెటిల్మెంట్ చేసే బ్యాంక్తో పెద్ద కోటరీనే ఏర్పాటు చేసుకున్నారని జనసేన నేతలే గుగుసనలాడుకుంటున్నారు.

ఇక పోలవరం విషయంలోనూ ఇదే పరిస్థితి.ఎమ్మెల్యే మనుషులమంటూ కొంతమంది అక్రమాలకు తెరలేపడంతో నియోజకవర్గంలో చులకన భావం ఏర్పడుతోందని తెగమధన పడిపోతున్నారు తెలుగు తమ్ముళ్ు. జనసేన ఎమ్మెల్యే పనులు తమకు తలవంపులు తెస్తున్నాయన్నది వాళ్ళ వాదనగా తెలుస్తోంది. మొత్తం ఏడు మందలాల్లో ఎమ్మెల్యే షాడోస్ని పెట్టుకుని బీభత్సంగా పహాళ్ళకు పాల్పడుతున్నారన్న ఆరోపణలు పెరుగుతున్నాయి. అయితే కొన్ని విషయాలపై ఎమ్మెల్యేకు అవగాహన తక్కువ ఉందని భావిస్తున్న కొందరు చోటామోటా నేతలు ఆయన దృష్టికి తీసుకురాకుండానే పర్సనల్‌గా పనులు చక్కబెట్టుకుంటా? అందినకాడికి దోచుకుంటున్నారు. అటు ఉంగుటూరు నియోజకవర్గంలోనూ ఇదే పరిస్థితి ఉన్నట్లు చెప్పుకుంటున్నారు.తొలిసారి ఎమ్మెల్యేగా గెలిచిన పత్నమట్ల ధర్మరాజు చుట్టూ చేరిన ఆయన సొంత సామాజికవర్గ నేతలు?. పోలీసులు, ఇతర అధికార యంత్రాంగాన్ని చేతిలో పెట్టుకుని అక్రమ చేపల చెరువులు నిర్వహిస్తున్నట్లు ప్రచారం జరుగుతోంది. ఏడాది గడిచినా ఎమ్మెల్యేలకు కొన్ని శాఖలపై పట్టు రాకపోవడం? షాడోలకు వరంగా మారిందని, ఎమ్మెల్యేల పేరుతో వాళ్ళో ఆదేశాలిస్తూ?. తమ పబ్లిం గడుపుకుంటున్నట్లు చెప్పుకుంటున్నారు. తీరా అవినీతి ఆరోపణలు వచ్చేసరికి ఆ నిందలన్నీ ఎమ్మెల్యేలపై పడుతున్నాయట. ఈ విషయంలో తెలిసి కూడా వాళ్ళమీా చేయలేకపోతున్నట్లు ప్రచారం జరుగుతోంది. ద్యామేజ్ జరిగిపోతున్నా? నాయకులు సీరియస్ యాక్షన్ తీసుకోకపోవడానికి కారణాలు అనేకం ఉన్నట్లు తెలుస్తోంది. తాము పట్టుకోల్పోతే? ఆ స్థానంలో టీడీపీ నేతలు ఎక్కుడ అజమాయిషీ చెలాయిస్తారోనన్న భయం ఉందని, అందుకే? ఏదైతేనేం? నడిచేదేదో నడిపి? మనది మనకి వస్తోంది కదా అనుకుంటున్నట్లు సమాచారం. కానీ? ఆ ఉదాసీనతవల్ల పార్టీకి చెడ్డపేరు వస్తున్నట్లు ఫీలవుతోంది కేదర్. ఈ ద్యామేజ్ కంట్రోల్‌కి హైకమాండ్ ఎలాంటి నిర్ణయాలు తీసుకుంటుందో చూడాలి మరి.

26.06.2025 నుండి 04.07.2025 వరకు సూర్య దేవాలయంలో వారాహీ నేవరాత్రిలు..



విభారే సూర్య జూన్ 17 కర్నూలు జిల్లా ప్రతినిధి.. 26.06.2025 గురువారం నుండి 04-07-2025 శుక్రవారం వరకు శ్రీ సూర్యనారాయణ స్వామి దేవాలయంలో శ్రీ మహాగౌరీ అమ్మవారి (అషాఢ మాస) వారాహీ నవరాత్రులు (గుప్త నవరాత్రులు) జరుగును. ఈ వారాహీ అమ్మవారు శ్రీ లలితా మహాత్రిపుర సుందరి దేవి యొక్క సర్వ సైన్య అధ్యక్షురాలు. ఈ దేవిని వార్తాల్లి దండనాథ, వంచమి మొదలైన నామాలతో

అర్చిస్తారు. ఈ వారాహీ అమ్మవారు శ్రీలలితా దేవి యొక్క అజ్ఞాపక స్థానం నుండి ఆవిర్భవించినది. ఆషాఢ మాసంలో ఈ వారాహీ అమ్మవారి ఆరాధన వలన భక్తులకు గొప్ప రక్షణ శక్తి లభిస్తుంది. ఈమె యొక్క అనుష్ఠానం, అర్చన, హోమాల వలన జీవితంలో ఎదురెయ్యే సమస్త కష్ట, సమస్యలు శత్రు, రుణ, రోగ బాధలు, న్యాయసంబంధ, భూసంబంధ సమస్యలు తొలిగిపోతాయి. అమ్మవారు గొప్ప క్రియాశక్తి స్వరూపిణి కావున పాడి పంటలను సమృద్ధిగా అనుగ్రహిస్తుంది. ఈ అమ్మవారి అర్చన అనుష్ఠానము రాత్రి సమయములో చేయుట సరిప్రధానం శ్రీ విద్యా సంప్రదాయంలో అమ్మవారి, అర్చన అనుష్ఠానమునకు విశేష స్థానము ఇవ్వబడినది. కావున భక్తులు నవరాత్రులలో పాల్గొని అమ్మవారి అనుగ్రహమునకు పాత్రులు కాగలరు. ఈ తొమ్మిది రోజులు ఉదయం 9.30 గం లకు లలితా సహస్ర నామార్చన రాత్రి 6.30 నుండి 8.00 గం ల వరకు వారాహీ సహస్ర నామార్చన జరుగును. 9 రోజుల పూజకు - 300/-.. 04-07-2025 శుక్రవారం రోజున వారాహీ నవరాత్రుల ముగింపు సందర్భంగా సాయంకాలం 5:30 గం"లకు అంగ, ఉపాంగ, ప్రత్యంగ, దేవత సహిత, వారాహి, మూల మంత్ర, హోమ సహిత, వారాహి, సహస్రనామ, హోమము జరపబడును. వారాహీ హోమం ప్రధానంగా - 4000/- హోమ సంకల్పం - 116/- సంప్రదించవలసిన నెం :- డి.లక్ష్మీనరసింహ శర్మ..8008774086... దేవాలయం ఫోన్ పే గూగుల్ పే నెంబర్...8896123777..ఆఫీసు ల్యాండ్ ఫోన్ నెంబరు. 08518-234388..

19వ తేదీ అష్టమి సందర్భంగా దత్తాత్రేయ స్వామి కి అనఘాష్టమి వ్రతం..

విభారే సూర్య జూన్ 17 కర్నూలు జిల్లా ప్రతినిధి.. శ్రీ సూర్యనారాయణ స్వామి వారి దేవాలయంలో 19-06- 2025 గురువారం ఉదయం 9:00 గం"లకు అష్టమి సందర్భంగా శ్రీ దత్తాత్రేయ స్వామి వారి కి ప్రధానంగా అనఘాష్టమి వ్రతం నిర్వహించబడును. ఈ వ్రతం చేసుకోవడం



పల్ల గురు బలం పెరుగుతుంది ఉద్యోగము, వివాహము లో ఆటంకాలు తొలుగుతాయి, విద్య బుద్ధులు కలుగుతాయి, వైవాహిక జీవితంలో సమస్యలు తొలిగిపోయి, సకల కష్టాల నుండి విముక్తి పొంది స్వామి వారి అనుగ్రహం కలుగుతుంది. ప్రధాన అనఘాష్టమి వ్రతం ప్రధానముగా - 1116/- సామూహికంగా - 200/- సంకల్పం - 116/- వివరములకు సంప్రదించవలసిన నెం:- జి.ప్రద్యుమ్న కుమార్ శర్మ 9440616198 ఫోన్ పే గూగుల్ పే నెంబర్..8896123777 ఆఫీసు ల్యాండ్ ఫోన్ నెంబరు...08518-234388

నేడు ఆంజనేయ స్వామి జన్మ నీక్షత్రం సందర్భంగా సూర్య దేవాలయంలో మేస్వర సూక్తం హోమము..

విభారే సూర్య జూన్ 17 కర్నూలు జిల్లా ప్రతినిధి.. శ్రీ సూర్యనారాయణ స్వామి దేవాలయం నందు కార్యసిద్ధి ఆంజనేయ స్వామి జన్మ నక్షత్రం పూర్వాభాద్ర సందర్భంగా బుధవారం 18/6/2025 ఉదయం 9:45 మన్య సూక్తం హోమము జరుగును. ఈ హోమం చేసుకోనుట వలన సకల కార్యసిద్ధి, శత్రు నివారణ, అపవృత్త్య, పరమృత్యు దోషము తొలగి జయము కలుగును. (విద్యార్థులకు విశేషం) మన్య సూక్తం హోమము 2500/-.. హోమ సంకల్పం 116/- సంప్రదించవలసిన నెం.. :- ఆశోక్కుమారాచార్యులు.. 9032577369. దేవాలయం ఫోన్ పే గూగుల్ పే నెంబర్..88961 23777..ఆఫీసు ల్యాండ్ ఫోన్ నెంబర్..08518-234388..

మొక్కలు పెంచి పర్యావరణాన్ని కాపాడుదాం మున్సిపల్ కమిషనర్ బండి శేషన్న

విభారే సూర్య నంద్యాల మా ప్రతినిధి జూన్ : ప్రతిఒక్కరూ మొక్కలు పెంచడం బాధ్య తగా చేపట్టి పర్యావరణాన్ని కాపాడా లని మున్సిపల్ కమిషనర్ బండి శేషన్న కోరారు. స్వచ్ఛ పక్కాడలో భాగంగా మంగళవారం మున్సిపల్ పార్కు యందు శానిటేషన్ సిబ్బంది తో శుభ్రం చేయించారు. అనంతరం మొక్కలు నాటారు. కార్యక్రమంలో కమిషనర్ వెంట అసిస్టెంట్ కమిషనర్ వెంకట దాస్. ఎమ్ ఈ గురప్పయ్యదత్. డి.ఈ.లు. శానిటేషన్ సూపర్వైజర్ ముర



శీధర్. లక్ష్మీనారాయణ. శివ ప్రసాద్ రెడ్డి. మున్సిపల్ సిబ్బంది తదితరులు ఉన్నారు.

మోడల్ స్కూలులో ఉపాధ్యాయురాలిగా జిల్లా కలెక్టర్

విభారే సూర్య నంద్యాల మా ప్రతినిధి జూన్ 17-పాఠశాల మండలం సుగాలి మట్ల ఏపీ మోడల్ పాఠశాలను జిల్లా కలెక్టర్ జి. రాజకుమారి మంగళవారం ఆకస్మికంగా తనిఖీ చేశారు. మోడల్ పాఠశాలలోని విద్యార్థులతో కలెక్టర్ ముచ్చటై స్వత: విద్యార్థ్యానం, పాఠశాలలోని సౌకర్యాలు, ఇబ్బం దుల గురించి అడిగి తెలుసుకున్నారు. త్రాగునీటి వసతి, అప్రోచ్ రోడ్ల సమస్యగా ఉందని పాఠశాల ప్రధానోపాధ్యాయులు కలెక్టర్ దృష్టికి తీసుకువచ్చారు. పాఠశాలలోని విద్యార్థుల సంఖ్య, హాజరు శాతం సంబంధిత వివరాలను అడిగి తెలుసుకున్నారు. ప్రయోగశాలలోని అన్ని పరికరాలు ఉన్నాయా లేదా సంబంధిత వివరాలపై ఆరా తీశారు. మోడల్ పాఠశాలతో పాటు చుట్టూ పరిసర ప్రాంతాలలో పరిశుభ్రంగా ఉంచుకోవాలని కలెక్టర్ సూచించారు. పాఠశాలకు



అవసరమైన త్రాగునీటి వసతి, సీసీ రోడ్లు తదితర సౌకర్యాలు కల్పించేందుకు చర్యలు తీసుకుంటామని కలెక్టర్ తెలిపారు. అనంతరం పదవ తరగతి గదిని పరీశీలించి విద్యార్థులతో ముచ్చటించి ఉపాధ్యాయురాలిగా మారి ఇంగ్లీష్ క్లాస్ తీసుకొని పాఠ్యాంశాలపై ఎలా ఆలోచించాలి, భవిష్యత్తులో పోటీ పరీక్షలకు ఎలా సన్నద్ధం కావాలి తదితర అంశాలపై విద్యార్థులకు ఉద్ఘోషించారు. అనంతరం పాఠశాల విద్యార్థులతో కలిసి సహపాఠి భోజనం చేస్తూ ఆహార పదార్థాలను పిల్లలకు తినిపించారు. వంటశాల, స్టోర్ రూంలో నిల్వ ఉన్న సరుకులు, సరుకుల నాణ్యతను పరీశీలించారు. విద్యార్థులకు ప్రతిరోజు మేనా ప్రకారం రుచికరమైన పాక్షికాహార పదార్థాలను అందించాలని సూచించారు. ఏపీ మోడల్ స్కూల్ ఏమైనా సమస్యలు, ఇబ్బందులు ఉంటే తమ దృష్టికి తీసుకురావాలని ప్రిన్సిపాల్ ను, ఎంఈఓ ను కలెక్టర్ ఆదేశించారు.

అధిపత్య కోసం పాలస్తీనా, ఇరాన్ ల పై ఇజ్రాయిల్ యుద్ధం..

సిపిఎం, సిపిఐ, సిపిఐ ఎం ఎల్ న్యూడేమోక్రసి - -

విభారే సూర్య నంద్యాల మా ప్రతినిధి జూన్ 17-యుద్ధం వద్ద-శాంతి ముద్దు ఇజ్రాయిల్ దేశం పాలస్తీనా పై ఇరాన్ లపై చేస్తున్న యుద్ధ దమనకాండ ను వ్యతిరేకిస్తూ దేశవ్యాప్తంగా వామపక్ష పార్టీల ఆధ్వర్యంలో సంఘీభావ దినంగా నంద్యాల పట్టణం లోని పద్మావతి నగర్ సెంటర్లో నిరసన తెలిపారు. ఈ కార్యక్రమానికి సిపిఎం పట్టణ కార్యదర్శి లక్ష్మణ్ అధ్యక్షత వహించగా ఈ కార్యక్రమంలో సిపిఎం జిల్లా కార్యదర్శి వర్గ నభ్యులు ఏ నాగరాజు జిల్లా నాయకులు పుల్ల. నరసింహ, జిల్లా సిపిఐ జిల్లా సహాయ కార్యదర్శి షక్రుద్దీన్, సిపిఐ (ఎంఎల్)న్యూడేమోక్రసి నాయకులు చౌదప్ప, రాంబాబు, సిపిఎం పట్టణ కార్యదర్శి వర్గ నభ్యులు కే మహమ్మద్ గాస్, పి వెంకట లింగం, మాలాబి, సీనియర్



నాయకులు తోట మద్దులు, పట్టణ కమిటీ సభ్యులు గోపాల్ సిపిఎం ప్రజాసంఘాల నాయకులు ఎం. ఆర్.నాయక్, శివలింగం, లతోపాటు వామపక్ష పార్టీల నాయకులు కార్యకర్తలు పాల్గొన్నారు. అనంతరం వారు మాట్లాడుతూ ఇజ్రాయిల్ దేశం పాలస్తీనా దేశం పై యుద్ధం 200 రోజులుగా చేస్తుందని, ఇప్పటికే 55,000 మందికిపైగా చిన్న పిల్లలు, వృద్ధులు, పౌరులు చనిపోయారని, రెండు లక్షల మందికి పైగా అన్ని కోల్పోయి నిరాశ్రయులుగా ఉండిపోయారని, అధిపత్యం కోసం యుద్ధాన్ని చేపట్టి ఇబ్బందులకు ఆ దేశ ప్రజానీకాన్ని గురి చేయడం చాలా దుర్మార్గమని, అమెరికా ఒత్తిళ్లకు తలొగ్గి అమెరికా అండతో ఈ దుశ్చర్యకు పాల్పడం సరైనది కాదని, ఇరు దేశాల మధ్య సయోధ్యతోనే అభివృద్ధి జరుగుతుందని, అలా కాకుండా విధ్వంసం సృష్టిస్తే అదేశాల మనగడతే ప్రమాదమని, శాంతి చర్చలతో యుద్ధాన్ని ముగించాలని అన్నారు.

కర్నూలు జిల్లా సమగ్రాభివృద్ధికి అన్ని విధాలుగా చర్యలు తీసుకుంటున్నాం

క్రీడల అభివృద్ధికి స్టేడియంల ఏర్పాటు రాష్ట్ర పరిశ్రమలు, వాణిజ్యం, ఫుడ్ ప్రాసెసింగ్ శాఖ మంత్రి వర్మలు బీజే భరత్



కర్నూలు.. జూన్ 17:- కర్నూలు జిల్లా సమగ్రాభివృద్ధి కి అన్ని విధాలుగా చర్యలు తీసుకుంటున్నామని రాష్ట్ర పరిశ్రమలు, వాణిజ్యం, ఫుడ్ ప్రాసెసింగ్ శాఖ మంత్రి వర్మలు బీజే భరత్ పేర్కొన్నారు. మంగళవారం ఉదయం కల్లూరు మండలం లక్ష్మీపురం గ్రామం జగన్నాధ గట్టు వద్ద ఉన్న టిడ్కో గృహాలకు ఎదురుగా ఆరు ఎకరాల్లో గ్రీన్ కో కంపెనీ సిఎన్ఆర్ నిధులతో నిర్మిస్తున్న క్రికెట్ స్టేడియం, క్రీడా కాంప్లెక్స్ కు మంత్రి శంకుస్థాపన కార్యక్రమం నిర్వహించారు. ఈ కార్యక్రమంలో జిల్లా కలెక్టర్ పి.రంజిత్ బాషా ల, పాఠశాల ఎమ్మెల్యే గౌరు చరిత, కోడుమూరు ఎమ్మెల్యే బొగ్గల దస్తగిరి, పత్తికాండ ఎమ్మెల్యే కే.ఈ.శ్యామ్ బాబు, ఎమ్మిగునూరు ఎమ్మెల్యే జయనాగేశ్వర రెడ్డి, కూడా చైర్మన్ సోమశెట్టి వెంకటేశ్వర్లు తదితరులు పాల్గొన్నారు.. ఈ సందర్భంగా మంత్రి బీజే భరత్ మాట్లాడుతూ హైవే దగ్గర్లో క్రికెట్ స్టేడియం ఏర్పాటు చేయడం చాలా గొప్ప విషయమన్నారు.. ఈ స్టేడియం ఏర్పాటు కర్నూలు జిల్లాలో అభివృద్ధికి చిహ్నంగా నిలుస్తుందన్నారు.. అదే విధంగా కోడుమూరు నియోజకవర్గంలో బాల సాయిబాబా స్కూల్ పక్కన ఉన్న ఏసీఎ క్రికెట్ గ్రౌండ్ లో కూడా స్టేడియం అభివృద్ధికి చర్యలు తీసుకుంటున్నామన్నారు.. క్రీడల పల్ల జీవితంలో కూడా చాలా క్రమశిక్షణ కలిగి ఉంటారని మంత్రి తెలిపారు.. గ్రీన్ కో కంపెనీ షి 4 విధానం ద్వారా ముందుకు వచ్చి సి ఎన్ ఆర్ కింద స్టేడియం నిర్మించడం అభినందించాల్సిన విషయమన్నారు.. అదే విధంగా ప్రపంచంలోనే అతి పెద్దదైన పంప్ స్టోర్లో హైద్రో పవర్ ప్రాజెక్ట్ కర్నూలు జిల్లాలో ఏర్పాటు కావడం సంతోషంగా ఉందన్నారు.. జిల్లాలో మరిన్ని

మంచి పరిశ్రమలు తీసుకొని వచ్చి ఉపాధి అవకాశాలు కూడా కల్పించే విధంగా కృషి చేస్తున్నామన్నారు.. 5 ఏళ్లలో 20 లక్షల ఉద్యోగాలు కల్పిస్తామని హామీ ఇవ్వడం జరిగిందని, ఇచ్చిన మాట ప్రకారం ఉద్యోగ అవకాశాలు కల్పిస్తామన్నారు.. ప్రతి నియోజకవర్గంలో ఎమ్ఎస్ఎంఈ పార్కులు ఏర్పాటు చేయడం ద్వారా ఉపాధి అవకాశాల కల్పనకు ప్రణాళికను రూపొందించి అమలు చేస్తున్నామన్నారు.. పత్తికాండ లో ఏర్పాటు చేయనున్న టమోటా ప్రాసెసింగ్ యూనిట్ ను కూడా త్వరలోనే పూర్తి చేసి విధంగా చర్యలు తీసుకుంటున్నామని మంత్రి తెలిపారు. జిల్లా కలెక్టర్ పి.రంజిత్ బాషా మాట్లాడుతూ రాయలసీమ జిల్లాలు అయిన తిరుపతి, అనంతపురం, కడప లలో మంచి స్టేడియంలు ఉన్నాయన్నారు.. అదే విధంగా కర్నూలులో నిర్మిస్తే మరియూ కేంద్రీకృత స్టేడియం ఒకటి ఉండాలనే ఉద్దేశ్యంతో చర్యలు తీసుకుంటున్నామన్నారు. కోడుమూరు నియోజకవర్గంలో బాల సాయిబాబా స్కూల్ పక్కన ఉన్న ఏసీఎ క్రికెట్ గ్రౌండ్ లో రెండు స్టేడియం లను ఆంధ్ర క్రికెట్ అసోసియేషన్ ఆధ్వర్యంలో ఏర్పాటు చేయనున్నారని కలెక్టర్ తెలిపారు.. ప్రతి నియోజకవర్గంలో ఒక స్టేడియం ఉంటే క్రీడాకారులకు ఎంతగానో లబ్ధి చేకూరుతుందన్నారు..

రాయమాల్ పురం మునగాల గ్రామాల్లో పాలం పిలుస్తోంది కార్యక్రమం

నంద్యాల మండలం మండల వ్యవసాయ అధికారి ప్రసాద్ రావు మంగళవారం రాయమాల్ పురం మునగాల లో పాలం పిలుస్తోంది కార్యక్రమం నిర్వహించారు. ఈ సందర్భంగా మండల వ్యవసాయ అధికారి ప్రసాద్ రావు మాట్లాడుతూ ఈ నంవత్సరం నవయోనికీ వర్షాలు కురుస్తున్నందున రైతులు వరి సాగుకు ముందు పచ్చిరొట్టె ఎరువులైన జీలగ లేదా పిల్లి పెసర లేదా మినుము సాగు చేయాలని రైతులకు అవగాహన కల్పించారు. దీనివలన భూమిలో కర్మన శాతం పెరిగి నేల సారవంతం అవుతుందని తెలిపారు. అలాగే పరిగట్టపై కంది లేదా కూరగాయలు సాగు చేయుట వలన రైతులు అదనపు ఆదాయం పొందాలన్నారు. ఎరువులు పురుగుమందుల వాడకం తగ్గించి ప్రకృతి వ్యవసాయ వద్దతులు పొందించి నాణ్యమైన దిగుబడులు పొందగలరని తెలిపారు. అదేవిధంగా ప్రతి రైతు తప్పనిసరిగా భూసార పరీక్షలు చేయించుకుని దానికి అనుగుణంగా ఎరువులు వాడడం వలన సాగు ఖర్చులు తగ్గించాలని తెలిపారు. అలాగే పురుగుమందులు వివక్షణారహితంగా వాడకుండా సమగ్ర సస్యరక్షణ చర్యలు చేపట్టాలని తెలిపారు, అలాగే వరిలో ఎరువులను మోతాదుకు మించి వాడకుండా సత్రజని ఎరువులను మూడు దఫాలుగా వాడాలని తెలిపారు. ఈ కార్యక్రమంలో వ్యవసాయ విస్తరణ అధికారి మనోహర్, గ్రామ వ్యవసాయ సహాయకులు కిరణ్ కుమార్ మరియు రైతులు పాల్గొన్నారు.



ముఖ్యమంత్రి సహాయ నిధి చెక్ పంపిణీ

---వైయస్ ఆర్ నగర్ టిడిపి పార్టీ ఇన్ చార్జ్ దేరెడ్డి శివనాగిరెడ్డి



విభారే సూర్య నంద్యాల మా ప్రతినిధి జూన్ 17-ముఖ్యమంత్రి సహాయ నిధి కింద బాధిత కుటుంబ సభ్యులకు టిడిపి జిల్లా ప్రధాన కార్యదర్శి ఎన్ఎండి ఫిరోజ్ సోమవారం 1.లక్ష 82 వేల చెక్కును బాధిత కుటుంబానికి పంపిణీ చేసారని వైయస్ ఆర్ నగర్ టిడిపి పార్టీ ఇన్ చార్జ్ దేరెడ్డి శివనాగిరెడ్డి తెలిపారు. ఆయన మాట్లాడుతూ వైయస్ ఆర్ నగర్ లో తిరుపాల్ నాయక్ కుమారుడు ఈశ్వర్ నాయక్ కు ఇంటిపై నిలబడి ఉండగా 33 కెవి కరెంటు షాక్ తగిలింది. హుటాహుటిన కర్నూలు ఆసుపత్రికి తరలించారు. కోలుకొని ఇంటికి తిరిగి వచ్చారని తెలిపారు. బాధిత కుటుంబాల సభ్యులు ముఖ్యమంత్రి చంద్రబాబుకు, మంత్రి వర్మలు ఎన్ ఎమ్ డి ఫరూక్ కు. ఎన్ ఎమ్ డి ఫిరోజ్ కు. వైయస్ ఆర్ నగర్ టిడిపి పార్టీ ఇన్ చార్జ్ దేరెడ్డి శివనాగిరెడ్డి కి కృతజ్ఞతలు తెలియజేశారు.

పల్లె శ్రీనివాసరావు పరామర్శించిన సీడ్ చైర్మన్ ధర్మవరం సుబ్బారెడ్డి....



విభారే సూర్య డోన్ మా ప్రతినిధి :- జూన్ 17 ఇటీవల తెలుగుదేశం పార్టీ రాష్ట్ర అధ్యక్షులు పల్లె శ్రీనివాసరావు తండ్రి మాజీ ఎమ్మెల్యే పల్లె సింహాచలం మృతి చెందడంతో ఆంధ్రప్రదేశ్ రాష్ట్ర మంత్రివర్మలు బీసీ జనార్దన్ రెడ్డి , ఆంధ్రప్రదేశ్ సీడ్స్ డెవలప్మెంట్ కార్పొరేషన్ చైర్మన్ ధర్మవరం మన్నే సుబ్బారెడ్డి మంగళవారం విశాఖపట్నంలోని పల్లె శ్రీనివాసరావు స్మృత్యహంకు వెళ్లి వారి కుటుంబ సభ్యులను పరామర్శించారు. అదేవిధంగా పల్లె సింహాచలం చిత్రపటానికి నివాళులు అర్పించారు.

ప్రతి ఒక్కరు యోగా దినోత్సవంలో పాల్గొని విజయవంతం చేయాలి...

విభారే సూర్య లోన్ మా ప్రతినిధి :- జూన్ 17 ఈనెల 21న విశాఖలో జరిగే యోగాంధ్ర ఏర్పాట్లపై విశాఖపట్నంలోని విఎంఆర్డిఎ కార్యాలయంలో పలువురు మంత్రులు, ఎంపీలు, ఎమ్మెల్యేలు, ఎమ్మెల్యేలు, చైర్మన్ లు ఇతర ప్రజాప్రతినిధులతో పాటు ఉన్నతాధికారులతో జరిగిన సమీక్ష సమావేశంలో పాల్గొన్న ఆంధ్రప్రదేశ్ రాష్ట్ర సీడ్స్ డెవలప్మెంట్ కార్పొరేషన్ చైర్మన్ ధర్మవరం మన్నే సుబ్బారెడ్డి ఎలాంటి అవాంతరాలు తలెత్తకుండా పక్కన ఉన్న ఏసీఎ క్రికెట్ గ్రౌండ్ లో రెండు స్టేడియం లను ఆంధ్ర క్రికెట్ అసోసియేషన్ ఆధ్వర్యంలో ఏర్పాటు చేయనున్నారని కలెక్టర్ తెలిపారు.. ప్రతి నియోజకవర్గంలో ఒక స్టేడియం ఉంటే క్రీడాకారులకు ఎంతగానో లబ్ధి చేకూరుతుందన్నారు..

